

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಗರುಡಪಂಚಾಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಗರುಡಪಂಚಾಶತ್ ||

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪರವ್ಯೂಹವರ್ಣಕಃ

ಅಂಗೇಷ್ಟಾನಂದಮುಖ್ಯಶ್ರುತಿಶಿಖರಮಿಳದ್ಗಂಡಕಂ ಗಂಡಪೂರ್ವಂ
ಪ್ರಾಗೇವಾಭ್ಯಸ್ಯ ಷಟ್ಸು ಪ್ರತಿದಿಶಮನಘಂ ನ್ಯಸ್ತಶುದ್ಧಾಸ್ತ್ರಬಂಧಾಃ |
ಪಕ್ಷಿವ್ಯತ್ಯಸ್ತಪಕ್ಷಿದ್ವಿತಯಮುಖಪುಟಪ್ರಸ್ಥಟೋದಾರತಾರಂ
ಮಂತ್ರಂ ಗಾರುತ್ಮತಂ ತಂ ಹುತವಹದಯಿತಾಶೇಖರಂ ಶೀಲಯಾಮಃ || ೧ ||

ವೇದಃ ಸ್ವಾರ್ಥಾಧಿರೂಢೋ ಬಹಿರಬಹಿರಭಿವ್ಯಕ್ತಿಮಭ್ಯೇತಿ ಯಸ್ಯಾಂ
ಸಿದ್ಧಿಃ ಸಾಂಕರ್ಷಣೇ ಸಾ ಪರಿಣಮತಿ ಯಯಾ ಸಾಪವರ್ಗತ್ರಿವರ್ಗಾ |
ಪ್ರಾಣಸ್ಯ ಪ್ರಾಣಮನ್ಯಂ ಪ್ರಣಿಹಿತಮನಸೋ ಯತ್ರ ನಿರ್ಧಾರಯಂತಿ
ಪ್ರಾಚೀ ಸಾ ಬ್ರಹ್ಮವಿದ್ಯಾ ಪರಿಚಿತಗಹನಾ ಪಾತು ಗಾರುತ್ಮತೀ ನಃ || ೨ ||

ನೇತ್ರಂ ಗಾಯತ್ರಮೂಚೇ ತ್ರಿವೃದಿತಿ ಚ ಶಿರೋ ನಾಮಧೇಯಂ ಯಜೂಂಷಿ
ಭಂದಾಂಸ್ಯಂಗಾನಿ ಧಿಷ್ಟಾತ್ಯಭಿರಜನಿ ಶಘೈರ್ವಿಗ್ರಹೋ ವಾಮದೇವ್ಯಂ |
ಯಸ್ಯ ಸ್ತೋಮಾತ್ಮನೋಽಸೌ ಬೃಹದಿತರಗರುತ್ ತಾದೃಶಾಮ್ನಾತಪುಚ್ಛಃ
ಸ್ವಾಚ್ಛಂದ್ಯಂ ನಃ ಪ್ರಸೂತಾಂ ಶ್ರುತಿಶತಶಿಖರಾಭಿಷ್ಟುತಾತ್ಮಾ ಗರುತ್ಮಾ || ೩ ||

ಯೋ ಯಂ ಧತ್ತೇ ಸ್ವನಿಷ್ಠಂ ವಹನಮಪಿ ವರಃ ಸ್ಪರ್ಶಿತೋ ಯೇನ ಯಸ್ಮೈ
ಯಸ್ಮಾದ್ಯಸ್ಯಾಹವಶ್ರೀವಿದಧತಿ ಭಜನಂ ಯತ್ರ ಯತ್ರೇತಿ ಸಂತಃ |
ಪ್ರಾಯೋ ದೇವಃ ಸ ಇತ್ಥಂ ಹರಿಗರುಡಭಿದಾಕಲ್ಪಿತಾರೋಹವಾಹ-
ಸ್ವಾಭಾವ್ಯಃ ಸ್ವಾತ್ಮಭವ್ಯಃ ಪ್ರದಿಶತು ಶಕುನಿಬ್ರಹ್ಮಸಬ್ರಹ್ಮತಾಂ ನಃ || ೪ ||

ಏಕೋ ವಿಷ್ಣೋರ್ಧ್ವತೀಯಸ್ತ್ರಿ ಚತುರವಿದಿತಂ ಪಂಚವರ್ಣೇರಹಸ್ಯಂ
 ಪಾಡುಣ್ಯಸ್ಮೇರಸಪ್ತಸ್ವರಗತಿರಣಿಮಾದ್ಯಷ್ಟಸಂಪನ್ನವಾತ್ಮಾ |
 ದೇವೋ ದವೀಕರಾರಿದಶಶತನಯನಾರಾತಿಸಾಹಸ್ರಲಕ್ಷೇ
 ವಿಕ್ರೀಡತ್ಪಕ್ಷಕೋಟಿವಿಘಟಯತು ಭಯಂ ವೀತಸಂಖ್ಯೋದಯೋ ನಃ || ೫ ||

ಸತ್ಯಾದ್ಯೈಃ ಸಾತ್ವತಾದಿಪ್ರಥಿತಮಹಿಮಭಿಃ ಪಂಚಭಿವ್ಯೂಹಭೇದೈಃ
 ಪಂಚಾಭಿಖ್ಯೋ ನಿರುಂಧನ್ ಭವಗರಳಭವಂ ಪ್ರಾಣಿನಾಂ ಪಂಚಭಾವಂ |
 ಪ್ರಾಣಾಪಾನಾದಿಭೇದಾತ್ ಪ್ರತಿತನು ಮರುತೋ ದೈವತಂ ಪಂಚವೃತ್ತೇಃ
 ಪಂಚಾತ್ಮಾ ಪಂಚಧಾಽಸೌ ಪುರುಷ ಉಪನಿಷದ್ಧೋಷಿತಸ್ತೋಷಯೇನ್ನಃ || ೬ ||

ಶ್ಲಿಷ್ಯದ್ಭೋಗೀಂದ್ರಭೋಗೇ ಶ್ರುತಿನಿಕರನಿಧೌ ಮೂರ್ತಿಭೇದೇ ಸ್ವಕೀಯೇ
 ವರ್ಣವ್ಯಕ್ತೀವಿಚಿತ್ರಾಃ ಪರಿಕಲಯತಿ ಯೋ ವಕ್ತ್ರಬಾಹೂರುಪಾದ್ಯೈಃ |
 ಪ್ರಾಣಃ ಸರ್ವಸ್ಯ ಜಂತೋಃ ಪ್ರಕಟಿತಪರಮಬ್ರಹ್ಮಭಾವಃ ಸ ಇತ್ಥಂ
 ಕ್ಲೇಶಂ ಛಿಂದನ್ ಖಿಗೇಶಃ ಸಪದಿ ವಿಪದಿ ನಃ ಸನ್ನಿಧಿಃ ಸನ್ನಿಧತ್ತಾಂ || ೭ ||

ಅಗ್ರೇ ತಿಷ್ಠನ್ನದಗ್ರೋ ಮಣಿಮುಕುರ ಇವಾ-
 ನನ್ಯದೃಷ್ಟೇರ್ಮುರಾರೇಃ
 ಪಾಯಾನ್ಮಾಯಾಭುಜಂಗೀವಿಷಮವಿಷಭಯಾ-
 ದ್ಗಾಢಮಸ್ಮಾನ್ ಗರುತ್ಮಾನ್ |
 ಕ್ಷುಭ್ಯತಿಕ್ಷ್ಮರಾಬ್ಧಿಪಾಥಸ್ಸಹಭವಗರಳ-
 ಸ್ಪರ್ಶಶಂಕೀ ಸ ಶಂಕೇ
 ಛಾಯಾಂ ಧತ್ತೇ ಯದೀಯಾಂ ಹೃದಿ ಹರಿಹೃದಯಾ-
 ರೋಹಧನ್ಯೋ ಮಣೀಂದ್ರಃ || ೮ ||

ಅಮೃತಾಹರಣವರ್ಣಕಃ

ಆಹರ್ತಾರಂ ಸುಧಾಯಾ ದುರಧಿಗಮಮಹಾಚಕ್ರದುರ್ಗಸ್ಥಿತಾಯಾಃ
 ಜೇತಾರಂ ವಜ್ರಪಾಣೀಃ ಸಹ ವಿಬುಧಗಣೈರಾಹವೇ ಬಾಹುವೇಗಾತ್ |

ವಿಷ್ಣೌ ಸಂಪ್ರೀಯಮಾಣೇ ವರವಿನಿಮಯತೋ ವಿಶ್ವವಿಖ್ಯಾತಕೀರ್ತಿಂ
 ದೇವಂ ಯಾಽಸೂತ ಸಾಽಸೌ ದಿಶತು ಭಗವತೀ ಶರ್ಮ ದಾಕ್ಷಾಯಣೇ ನಃ || ೯ ||

ವಿತ್ರಾಸಾದ್ವೀತಿಹೋತ್ರಂ ಪ್ರಥಮಮಧಿಗತ್ಯೆ-
 ರಂತಿಕೇ ಮಂದಧಾಮ್ನಾ

ಭೂಯಸ್ತೇನೈವ ಸಾರ್ಧಂ ಭಯಭರತರಳೈ-
 ವಂದಿತೋ ದೇವಬೃಂದೈಃ |

ಕಲ್ಪಾಂತಕ್ಷೋಭದಕ್ಷಂ ಕಥಮಪಿ ಕೃಪಯಾ
 ಸಂಕ್ಷಿಪ್ತ ಧಾಮ ಚಂಡಂ

ಭಿತ್ತಾಽಂಡಂ ನಿರ್ಜಿಹಾನೋ ಭವಭಯಮಿಹ ನಃ
 ಖಂಡಯತ್ಪಂಡಜೇಂದ್ರಃ || ೧೦ ||

ಕ್ಷುಣ್ಣಕ್ಷೋಣೇಧರಾಣಿ ಕ್ಷುಭಿತಚತುರಕೂಪಾರತಿಮ್ಯದ್ಗರುಂತಿ

ತ್ರುಟ್ಯತ್ತಾರಾಸರಾಣಿ ಸ್ಥಪುಟಿತವಿಬುಧಸ್ಥಾನಕಾನಿ ಕ್ಷಿಪೇಯುಃ |

ಪಾತಾಳಬ್ರಹ್ಮಸೌಧಾವಧಿವಿಹಿತಮುಧಾಽಽವರ್ತನಾನ್ಯಸ್ಮದಾತಿಂ

ಬ್ರಹ್ಮಾಂಡಸ್ಯಾಂತರಾಳೇ ಬೃಹತಿ ಖಿಗಪತೇರರ್ಭಕಕ್ರೀಡಿತಾನಿ || ೧೧ ||

ಸಂವಿಚ್ಛಸ್ತ್ರಂ ದಿಶಂತ್ಯಾ ಸಹ ವಿಜಯಚಮೂರಾಶಿಷಃ ಪ್ರೇಷಯಂತ್ಯಾ

ಸಂಬಧ್ನಂತ್ಯಾ ತನುತ್ರಂ ಸುಚರಿತಮಶನಂ ಪಕ್ಕಣಂ ನಿರ್ದಿಶಂತ್ಯಾ |

ಏನೋಽಸ್ಮದ್ವೈನತೇಯೋ ನುದತು ವಿನತಯಾ ಕ್ಲಪ್ತರಕ್ಷಾವಿಶೇಷಃ

ಕದ್ರೂಸಂಕೇತದಾಸ್ಯಕ್ಷಪಣಪಣಸುಧಾಲಕ್ಷಭೈಕ್ಷಂ ಜಿಘೃಕ್ಷುಃ || ೧೨ ||

ವಿಕ್ಷೇಪೈಃ ಪಕ್ಷತೀನಾಮನಿಭೃತಗತಿಭಿರ್ವಾದಿತವ್ರೋಮತೂರ್ಯಃ

ವಾಚಾಲಾಂಭೋಧಿವೀಚೀವಲಯವಿರಚಿತಾಲೋಕಶಬ್ದಾನುಬಂಧಃ |

ದಿಕ್ಕನ್ಯಾಕೀರ್ಯಮಾಣಕ್ಷರದುಡುನಿಕರವ್ಯಾಜಲಾಜಾಭಿಷೇಕಃ

ನಾಕೋನ್ಮಾಥಾಯ ಗಚ್ಛ್ಯ ನರಕಮಪಿ ಸ ಮೇ ನಾಗಹಂತಾ ನಿಹಂತು || ೧೩ ||

ಋಕ್ಷಾಕ್ಷಕ್ಷೇಪದಕ್ಷೋ ಮಿಹಿರಹಿಮಕರೋತ್ತಾಲತಾಳಾಭಿಘಾತೀ

ವೇಲಾವಾಕೇಳಿಲೋಲೋ ವಿವಿಧಘನಘಟಾಕಂದುಕಾಘಾತಶೀಲಃ |

ಪಾಯಾನ್ನಃಪಾತಕೇಭ್ಯಃ ಪತಗಕುಲಪತೇಃ ಪಕ್ಷವಿಕ್ಷೇಪಜಾತಃ

ವಾತಃ ಪಾತಾಳಹೇಲಾಪಟಹಪಟುರವಾರಂಭಸಂರಂಭಧೀರಃ || ೧೪ ||

ಕಿಂ ನಿರ್ಘಾತಃ ಕಿಮರ್ಕಃ ಪರಿಪತತಿ ದಿವಃ ಕಿಂ ಸಮಿದ್ಧೋಽಯಮೌರ್ವಃ

ಕಿಂಸ್ವಿತ್ ಕಾರ್ತಸ್ವರಾದ್ರಿನ್ಮನು ವಿದಿತಮಿದಂ ವ್ಯೋಮವತ್ಮಾ ಗರುತ್ಮಾ |

ಆಸೀದತ್ಯಾಜಿಹೀರ್ಷತ್ಯಭಿಪತತಿ ಹರತ್ಯತ್ತಿ ಹಾ ತಾತ ಹಾಽಂಬೇ-

ತ್ಯಾಲಾಪೋದ್ಯುಕ್ತಭಿಲ್ಲಾಕುಲಜಠರಪುಟಃ ಪಾತು ನಃ ಪತ್ರಿನಾಥಃ || ೧೫ ||

ಆಸೃಕ್ವಾಪ್ತೈರಸೃಗ್ಭಿದುರಪಶಮತ್ಯಷಾಶಾತನೀ ಶಾತದಂಷ್ಟ್ರಾ-

ಕೋಟೀಲೋಟತ್ಕರೋಟೀವಿಕಟಕಟಕಟಾರಾವಘೋರಾವತಾರಾ |

ಭಿಂದ್ಯಾತ್ ಸಾರ್ಥಂ ಪುಳಿಂದ್ಯಾ ಸಪದಿ ಪರಿಹೃತಬ್ರಹ್ಮಕಾ ಜಿಹ್ಮಗಾರೇಃ

ಉದ್ವೇಲ್ಲದ್ಭಿಲ್ಲಪಲ್ಲಿನಿಗರಣಕರಣಾ ಪಾರಣಾ ಕಾರಣಾಂ ನಃ || ೧೬ ||

ಸ್ವಚ್ಛಂದಸ್ವರ್ಗಿಬೃಂದಪ್ರಥಮತಮಮಹೋತ್ಪಾತನಿರ್ಘಾತಘೋರಃ

ಸ್ವಾಂತಧ್ವಾಂತಂ ನಿರುಂಧ್ಯಾದ್ಧು ತಧರಣಿಪಯೋರಾಶಿರಾಶೀವಿಷಾರೇಃ |

ಪ್ರತ್ಯುದ್ಯದ್ಭಿಲ್ಲಪಲ್ಲಿಭಟರುಧಿರಸರಿಲ್ಲೋಲಕಲ್ಲೋಲಮಾಲಾ-

ಹಾಲಾನಿವೇಶಹೇಲಾಹಲಹಲಬಹುಲೋ ಹರ್ಷಕೋಲಾಹಲೋ ನಃ || ೧೭ ||

ಸಾಂದ್ರಕ್ರೋಧಾನುಬಂಧಾತ್ ಸರಸಿ ನಖಮುಖೇ ಪಾದಪೇ ಗಂಡಶೈಲೇ

ತುಂಡಾಗ್ರೇ ಕಂಠರಂಧ್ರೇ ತದನು ಚ ಜಠರೇ ನಿವಿಶೇಷಂ ಯುಯುತ್ಸೂ |

ಅವ್ಯಾದಸ್ಮಾನಭವ್ಯಾದವಿದಿತನಖರಶ್ರೇಣಿದಂಷ್ಟ್ರಾಭಿಘಾತೌ

ಜೀವಗ್ರಾಹಂ ಗೃಹೀತ್ವಾ ಕಮಠಕರಟಿನೌ ಭಕ್ಷಯ್ ಪಕ್ಷಿಮಲ್ಲಃ || ೧೮ ||

ಅಲ್ಪಃ ಕಲ್ಪಾಂತಲೀಲಾನಟಮಕುಟಸುಧಾಸೂತಿಖಿಂಡೋ ಬಹೂನಾಂ

ನಿಸಾರಸ್ತ್ವದ್ಭಜಾದ್ರೇರನುಭವತು ಮುಧಾ ಮಂಥನಂ ತ್ವೇಷ ಸಿಂಧುಃ |

ರಾಕಾಚಂದ್ರಸ್ತು ರಾಹೋಃ ಸ್ವಮಿತಿ ಕಥಯತಃ ಪ್ರೇಕ್ಷ್ಯ ಕದ್ರೂಕುಮಾರಾನ್

ಸಾಂತರ್ಹಾಸಂ ಖಿಗೇಂದ್ರಃ ಸಪದಿ ಹೃತಸುಧಸ್ತ್ರಾಯತಾಮಾಯತಾನ್ನಃ || ೧೯ ||

ಆರಾದಭ್ಯುತ್ಥಿತ್ಯೈರಾವತಮಮಿತಜವೋ-

ದಂಚದುಚ್ಚೈಶ್ರವಸ್ಕಂ

ಜಾತಕ್ಷೋಭಂ ವಿಮರ್ಷ್ಣ ದಿಶಿ ದಿಶಿ ದಿವಿಷ-

ದ್ವಾಹಿನೀಶಂ ಕ್ಷಣೇನ |

ಭ್ರಾಮ್ಯ ಸವ್ಯಾಪಸವ್ಯಂ ಸುಮಹತಿ ಮಿಷತಿ

ಸ್ವರ್ಗಿಸಾರ್ಥೇ ಸುಧಾರ್ಥಂ

ಪ್ರೇಂಖನ್ನೇತ್ರಃ ಶ್ರಿಯಂ ನಃ ಪ್ರಕಟಯತು ಚಿರಂ

ಪಕ್ಷವಾನ್ ಮಂಥಶೈಲಃ || ೨೦ ||

ಅಸ್ಥಾನೇಷು ಗ್ರಹಾಣಾಮನಿಯತವಿಹಿತಾನಂತವಕ್ರಾತಿಚಾರಾಃ

ವಿಶ್ವೋಪಾಧಿವ್ಯವಸ್ಥಾವಿಗಮವಿಲುಳಿತಪ್ರಾಗವಾಗಾದಿಭೇದಾಃ |

ದ್ವಿತ್ರಾಃ ಸುತ್ರಾಮಭಕ್ತಗ್ರಹಕಲಹವಿಧಾವಂಡಜೇಂದ್ರಸ್ಯ ಚಂಡಾಃ

ಪಕ್ಷೋತ್ಕೇಷಾ ವಿಪಕ್ಷಕ್ಷಪಣಸರಭಸಾಃ ಶರ್ಮ ಮೇ ನಿರ್ಮಿರೀರ್ಣ || ೨೧ ||

ತತ್ತತ್ಪ್ರತ್ಯರ್ಥಿಸಾರಾವಧಿವಿಹಿತಮೃಷಾರೋಷಗಂಧೋ ರುಷಾಂಧೈಃ

ಏಕಃ ಕ್ರೀಡನ್ನನೇಕೈಃ ಸುರಪತಿಸುಭಟೈರಕ್ಷತೋ ರಕ್ಷತಾನ್ನಃ |

ಅನ್ಯೋನ್ಯಾಬದ್ಧಲಕ್ಷಾಪಹರಣವಿಹಿತಾಮಂದಮಾತ್ಸರ್ಯತುಂಗೈಃ

ಅಂಗೈರೇವ ಸ್ವಕೀಯೈರಹಮಹಮಿಕಯಾ ಮಾನಿತೋ ವೈನತೇಯಃ || ೨೨ ||

ಅಸ್ತವ್ಯೋಮಾಂತಮಂತಹಿತನಿಖಿಲಹರಿನ್ಮಂಡಲಂ ಚಂಡಭಾನೋಃ

ಲುಂಟಾಕೈರ್ಯೈರಕಾಂಡೇ ಜಗದಖಿಲಮಿದಂ ಶರ್ವರೀ ವರ್ವರೀತಿ |

ಪ್ರೇಂಖೋಳತ್ಸ್ವರ್ಗಗೋಳಃ ಸ್ವಲದುಡುನಿಕರಸ್ಕಂಧಬಂಧಾನ್ ನಿರುಂಧನ್

ರಂಹೋಭಿಸ್ತೈರ್ಮದಂಹೋ ಹರತು ತರಳಿತಬ್ರಹ್ಮಸದ್ಮಾ ಗರುತ್ಮಾನ್ || ೨೩ ||

ಯಃ ಸ್ವಾಂಗೇ ಸಂಗರಾಂತರ್ಗರುದನಿಲಲವ-

ಸ್ತಂಭಿತೇ ಜಂಭಶತ್ರು

ಕುಂಠಾಸ್ತ್ರೇ ಸನ್ನಕಂಠಂ ಪ್ರಣಯತಿ ಪವಯೇ

ಪಕ್ಷಲೇಶಂ ದಿದೇಶ |

ಸೋಽಸ್ಮಾಕಂ ಸಂವಿಧತ್ತಾಂ ಸುರಪತಿಪೃತನಾ-

ದ್ವಂದ್ವಯುದ್ಧೈಕಮಲ್ಲಃ

ಮಾಂಗಳ್ಯಂ ವಾಲಖಿಲ್ಯದ್ವಿಜವರತಪಸಾಂ

ಕೋಽಪಿ ಮೂರ್ತೋ ವಿವರ್ತಃ || ೨೪ ||

ರುದ್ರಾ ವಿದ್ರಾವ್ಯ ಸೇಂದ್ರಾ ಹತವಹಸಹಿತಂ ಗಂಧವಾಹಂ ಗೃಹೀತ್ವಾ

ಕಾಲಂ ನಿಷ್ಕಾಲ್ಯ ಧೂತ್ವಾ ನಿರ್ಮತಿಧನಪತೀ ಪಾಶಿನಂ ಕ್ಲೇಶಯಿತ್ವಾ |

ಸರ್ಪಾಣಾಂ ಛಾದ್ಮಿಕಾನಾಮಮೃತಮಯಪಣಪ್ರಾಪಣಪ್ರಾಪ್ತದರ್ಪಃ

ನಿರ್ಬಾಧಂ ಕ್ವಾಪಿ ಸರ್ಪನ್ನಪಹರತು ಹರೇರೌಪವಾಹ್ಯೋ ಮದಂಹಃ || ೨೫ ||

ನಾಗದಮನವರ್ಣಕಃ

ಭುಗ್ನುಭ್ರೂಭ್ರೂಕುಟೀಭೃದ್ಭ್ರಮದಮಿತಗರುತ್ ಕ್ಷೋಭಿತಕ್ಷ್ಮಾಂತರಿಕ್ಷಃ

ಚಕ್ರಾಕ್ಷೋ ವಕ್ರತುಂಡಃ ಖಿರತರನಖರಃ ಕ್ರೂರದಂಷ್ಟ್ರಾಕರಾಳಃ |

ಪಾಯಾದಸ್ಮಾನಪಾಯಾದ್ಭಯಭರವಿಗಳದ್ದಂದಶೂಕೇಂದ್ರಶೂಕಃ

ಶೌರೇಃ ಸಂಕ್ರಂದನಾದಿಪ್ರತಿಭಟಪೃತನಾಕ್ರಂದನಃ ಸ್ಯಂದನೇಂದ್ರಃ || ೨೬ ||

ಅರ್ಯಮ್ನಾ ಧುರ್ಯಯೋಕ್ತಗ್ರಸನಭಯಭೃತಾ ಸಾಂತ್ವಿತೋಽನೂರುಬಂಧಾತ್

ಕೋದಂಡಜ್ಯಾಂ ಜಿಘೃಕ್ಷೇದಿತಿ ಚಕಿತಧಿಯಾ ಶಂಕಿತಃ ಶಂಕರೇಣ |

ತಲ್ವೇ ಕಲ್ವೇತ ಮಾ ತೇ ಮತಿರಿತಿ ಹರಿಣಾಽಪ್ಯಾದರೇಣಾನುನೀತಃ

ಪಕ್ಷೀಂದ್ರಸ್ತ್ರಾಯತಾಂ ನಃ ಫಣಧರಮಹಿಷೀಪತ್ರಭಂಗಾಪಹಾರೀ || ೨೭ ||

ಛಾಯಾತಾಕ್ಷ್ಯಾನಹೀನಾಂ ಫಣಮಣಿಮುಕುರ-

ಶ್ರೇಣಿವಿಸ್ಪಷ್ಟಬಿಂಬಾನ್

ತ್ರಾಣಾಪೇಕ್ಷಾಧೃತಸ್ವಪ್ರತಿಕೃತಿಮನಸಾ

ವೀಕ್ಷ್ಯ ಜಾತಾನುಕಂಪಃ |

ತೇಷಾಂ ದೃಷ್ಟ್ವಾಽಥ ಚೇಷ್ಟಾಃ ಪ್ರತಿಗರುಡಗಣಾ-

ಶಂಕಯಾ ತುಂಗರೋಷಃ

ಸರ್ಪಣ ದಪೋದ್ಧತೋ ನಃ ಶಮಯತು ದುರಿತಂ

ಸರ್ಪಸಂತಾನಹಂತಾ || ೨೮ ||

ಉಚ್ಛ್ವಾಸಾಕೃಷ್ಟತಾರಾಗಣಘಟಿತಮೃಷಾಮೌಕ್ತಿಕಾಕಲ್ಪಶಿಲ್ಪಃ
 ಪಕ್ಷವ್ಯಾಧೂತಪಾಥೋನಿಧಿಕುಹರಗುಹಾಗರ್ಭದತ್ತಾವಕಾಶಃ |
 ದೃಷ್ಟಿಂ ದಂಷ್ಟ್ರಾಗ್ರದೂತೀಂ ಪೃಥುಷು ಫಣಭೃತಾಂ ಪ್ರೇಷಯನ್ನುತ್ತಮಾಂಗೇ-
 ಷ್ವಂಗೈರಂಗಾನಿ ರುಂಧನ್ನವತು ಪಿಪತಿಷುಃ ಪತ್ರಿಣಾಮಗ್ರಣೇನಃ || ೨೯ ||

ಆವೇಧಃಸೌಧಶೃಂಗಾದನುಪರತಗತೇರಾಭುಜಂಗೇಂದ್ರಲೋಕಾತ್
 ಶ್ರೇಣೇಬಂಧಂ ವಿತನ್ವನ್ ಕ್ಷಣಪರಿಣಮಿತಾಲಾತಪಾತಪ್ರಕಾರಃ |
 ಪಾಯಾನ್ನಃ ಪುಣ್ಯಪಾಪಪ್ರಚಯಮಯಪುನರ್ಗರ್ಭಕುಂಭೀನಿಪಾತಾತ್
 ಪಾತಾಳಸ್ಯಾಂತರಾಳೇ ಬೃಹತಿ ಖಗಪತೇನಿರ್ವಿಘಾತೋ ನಿಪಾತಃ || ೩೦ ||

ಪ್ರತ್ಯಗ್ರಾಕೀರ್ಣತತ್ತತ್ಕ್ಷಣಮಣಿನಿಕರೇ ಶಂಕುಲಾಕೋಟಿವಕ್ರಂ
 ತುಂಡಾಗ್ರಂ ಸಂಕ್ಷುಣ್ಣವಾನಃ ಕುಲಗಿರಿಕರಿನೇ ಕರ್ಪರೇ ಕೂರ್ಮಭರ್ತುಃ |
 ಪಾತಾಳಕ್ಷೇತ್ರಪಕ್ಷದ್ವಿರಸನಪ್ರತನಾಶಾಲಿವಿಚ್ಛೇದಶಾಲೀ
 ಶೈಲೀಂ ನಃ ಸಪ್ತಶೈಲೀಲಘಿಮದರಭಸಃ ಸೌತು ಸಾಧ್ವೀಂ ಸುಪರ್ಣಃ || ೩೧ ||

ಪರ್ಯಸ್ಯತ್ ಪನ್ನಗೀನಾಂ ಯುಗಪದಸಮಯಾನರ್ಭರ್ಕಾ ಗರ್ಭಕೋಶಾತ್
 ಬ್ರಹ್ಮಸ್ತಂಬಪ್ರಕಂಪವ್ಯತಿಷಜದಖಿಲೋದನ್ವದುನ್ನಿದ್ರಘೋಷಂ |
 ಚಕ್ಷುಶ್ಚಕ್ಷುಃ ಶ್ರುತೀನಾಂ ಸಪದಿ ಬಧಿರಯತ್ ಪಾತು ಪತ್ರಿಶ್ವರಸ್ಯ
 ಕ್ಷಿಪ್ರಕ್ಷಿಪ್ತಕ್ಷಮಾಭೃತ್ ಕ್ಷಣಘಟಿತನಭಃ ಸ್ಫೋಟಮಾಸ್ಫೋಟಿತಂ ನಃ || ೩೨ ||

ತೋಯಸ್ಯಂಧೋ ನ ಸಿಂಧೋಃ ಸಮಘಟಿತ ಮಿಥಃ
 ಪಕ್ಷವಿಕ್ಷೇಪಭಿನ್ನಃ
 ಪಾತಾಳಂ ನ ಪ್ರವಿಷ್ಟಂ ಪೃಥುನಿ ಚ ವಿವರೇ
 ರಶ್ಮಿಭಿಸ್ತಿಗ್ಮರಶ್ಮೀಃ |
 ತಾವದ್ಗ್ರಸ್ತಾಹಿವಕ್ರಕ್ಷರಿತವಿಷಮುಷೀ-
 ಪಂಕಕಸ್ತೂರಿಕಾಂಕಃ
 ಪ್ರತ್ಯಾಯಾತಃ ಸ್ವಯೂರ್ಧೈಃ ಸ್ಥಿತ ಇತಿ ವಿದಿತಃ
 ಪಾತು ಪತ್ರಿಶ್ವರೋ ನಃ || ೩೩ ||

ಬದ್ಧಸ್ಪರ್ಧೈರಿವ ಸ್ವೈರ್ಬಹುಭಿರಭಿಮುಖೈರೇಕಕಂಠಂ ಸ್ತುವಾನೇ
 ತತ್ತದ್ವಿಶ್ವೋಪಕಾರಪ್ರಣಯಿಸುರಗಣಪ್ರಾರ್ಥಿತಪ್ರಾಣರಕ್ಷೇ |
 ಪಾಯಾನ್ನಃ ಪ್ರತ್ಯಹಂ ತೇ ಕಮಪಿ ವಿಷಧರಂ ಪ್ರೇಷಯಾಮೀತಿ ಭೀತೇ
 ಸಂಧಿತ್ಸೌ ಸರ್ಪರಾಜೇ ಸಕರುಣಮರುಣಾನಂತರಂ ಧಾಮ ದಿವ್ಯಂ || ೩೪ ||

ಕ್ವಾಪ್ಯಸ್ಥಾ ಶರ್ಕರಾಢ್ಯಂ ಕ್ವಚನ ಘನತರಾ-
 ಸೃಕ್ಛಟಾಶೀಧುದಿಗ್ಧಂ
 ನಿಮೋಕೈಃ ಕ್ವಾಪಿ ಕೀರ್ಣಂ ವಿಷಯಮಪರತೋ
 ಮಂಡಿತಂ ರತ್ನಖಂಡೈಃ |
 ಅಧ್ಯಾರೂಢೈಃ ಸ್ವವಾರೇಷ್ವಹಮಹಮಿಕಯಾ
 ವಧ್ಯವೇಷಂ ದಧಾನೈಃ
 ಕಾಲೇ ಖೇಲ೯ ಭುಜಂಗೈಃ ಕಲಯತು ಕುಶಲಂ
 ಕಾದ್ರವೇಯಾಂತಕೋ ನಃ || ೩೫ ||

ಪರಿಷ್ಕಾರವರ್ಣಕಃ

ವಾಮೇ ವೈಕುಂಠಶಯ್ಯಾಫಣಿಪತಿಕಟಕೋ ವಾಸುಕಿಬ್ರಹ್ಮಸೂತ್ರಃ
 ರಕ್ಷೇನ್ನಸ್ತಕ್ಷಕೇಣ ಗ್ರಥಿತಕಟಿತಟಶ್ಚಾರುಕಾರ್ಕೋಟಹಾರಃ |
 ಪದ್ಮಂ ಕರ್ಣೇಽಪಸವ್ಯೇ ಪ್ರಥಿಮವತಿ ಮಹಾಪದ್ಮಮನ್ಯತ್ರ ಬಿಭ್ರತ್
 ಚೂಡಾಯಾಂ ಶಂಖಪಾಲಂ ಗುಳಿಕಮಪಿ ಭುಜೇ ದಕ್ಷಿಣೇ ಪಕ್ಷಿಮಲ್ಲಃ || ೩೬ ||

ವರ್ತಾಭಸ್ವಸ್ತಿಕಾಗ್ರಸ್ಫುರದರುಣಶಿಖಾ-
 ದೀಪ್ರರತ್ನಪ್ರದೀಪೈಃ
 ಬದ್ಧದ್ವಿಸ್ತಾಪಮಂತರ್ಬಹುಳವಿಷಮಷೀ-
 ಗಂಧತೈಲಾಭಿಪೂರ್ಣೈಃ |
 ನಿತ್ಯಂ ನೀರಾಜನಾರ್ಥಂ ನಿಜಫಣಫಲಕೈ-
 ಘೋರ್ಣಮಾನಾನಿ ತೂರ್ಣಂ
 ಭೋಗೈರಾಪೂರಯೇಯುರ್ಭುಜಗಕುಲರಿಪೋ-
 ಭೂಷಣಾನೀಷಣಾಂ ನಃ || ೩೭ ||

ಅಂಗಪ್ರತ್ಯಂಗಲೀನಾಮೃತರಸವಿಸರಸ್ವರ್ಶಲೋಭಾದಿವಾಂತ-

ಸ್ತ್ರಾಸ್ತಾಧ್ಯಾಸಾನುಬಂಧಾದಿವ ಸಹಜಮಿಥೋವೈರಶಂಕೋತ್ತರಂಗಾತ್ |
ರುದ್ರಾಗಾಢೋಪಗೂಢೋಚ್ಛ್ವಸನನಿಬಿಡಿತಸ್ಥಾನಯೋಗಾದಿವಾಸ್ಮದ್-

ಭದ್ರಾಯ ಸ್ಯುರ್ಭಜಂತೋ ಭಗವತಿ ಗರುಡೇ ಗಾಢತಾಂ ಗೂಢಪಾದಃ || ೩೮ ||

ಕೋಟೀರೇ ರತ್ನಕೋಟಿಪ್ರತಿಫಲಿತತಯಾ ನೈಕಧಾ ಭಿನ್ನಮೂರ್ತಿಃ

ವಲ್ಮೀಕಿಸ್ಥಾನ್ ಸ್ವಯೂಧ್ಯಾನಭಿತ ಇವ ನಿಜೈವೇಷ್ಯನೈಃ ಕ್ಲೃಪ್ತರಕ್ಷಃ |
ಕ್ಷೇಮಂ ನಃ ಸೌತು ಹೇಮಾಚಲವಿಧೃತಶರನೈಫಲೇಖಾನುಕಾರೀ
ರೋಚಿಶ್ಚೂಡಾಲಚೂಡಾಮಣಿರೂರಗರಿಪೋರೇಷ ಚೂಡಾಭುಜಂಗಃ || ೩೯ ||

ದ್ರಾಘೀಯಃಕರ್ಣಪಾಶದ್ಯುತಿಪರಿಭವನವ್ರೀಡಯೇವ ಸ್ವಭೋಗಂ

ಸಂಕ್ಷಿಪ್ಯಾಶ್ಚ ಸಮೀರಂ ದರವಿನತಮುಖೋ ನಿಶ್ವಸನ್ ಮಂದಮಂದಂ |
ಆಸೀದದ್ಗಂಡಭಿತ್ತಿಪ್ರತಿಫಲನಮಿಷಾತ್ ಕ್ವಾಪಿ ಗೂಢಂ ವಿವಿಕ್ಷುಃ
ಕ್ಷಿಪ್ರಂ ದೋಷಾನ್ ಕ್ಷಿಪೇನ್ನಃ ಖಿಗಪತಿಕುಹನಾಕುಂಡಲಃ ಕುಂಡಲೀಂದ್ರಃ || ೪೦ ||

ವಾಲಾಗ್ರಗ್ರಂಥಿಬಂಧಗ್ರಥಿತಪೃಥುಶಿರೋರತ್ನಸಂದರ್ಶನೀಯಃ

ಮುಕ್ತಾಶುಭ್ರೋದರಾಭೋ ಹರಿಮಣಿಶಕಲಶ್ರೇಣಿದೃಶ್ಯೇತರಾಂಶಃ |
ವಿಷ್ವಗ್ಧಂಭೋಳಿಧಾರಾವ್ರಣಕಿಣವಿಷಮೋತ್ತಂಭನಸ್ತಬ್ಧವೃತ್ತಿಃ
ವ್ಯಾಳಾಹಾರಸ್ಯ ಹೃದ್ಯೋ ಹರತು ಸ ಮದಘಂ ಹಾರದವೀಕರೇಂದ್ರಃ || ೪೧ ||

ವೈಕಕ್ಷ್ಯಸ್ತ್ವಿಶೇಷಚ್ಛುರಣಪರಿಣಮ-

ಚ್ಛಸ್ತ್ರಬಂಧಾನುಬಂಧಃ
ವಕ್ಷಃಪೀತಾಧಿರೂಢೋ ಭುಜಗದಮಯಿತು-
ಬ್ರಹ್ಮಸೂತ್ರಾಯಮಾಣಃ |

ಅಶ್ರಾಂತಸ್ವೈರನಿದ್ರಾವಿರಚಿತವಿವಿಧೋ-

ಚ್ಛ್ವಾಸನಿಶ್ವಾಸವೇಗ-
ಕ್ಷಾಮೋಚ್ಛೂನಾಕೃತಿನಃ ಕ್ಷಪಯತು ದುರಿತಂ
ಕೋಽಪಿ ಕದ್ರೂಕುಮಾರಃ || ೪೨ ||

ಶ್ಲಿಷ್ಯದ್ರುದ್ರಾಸುಕೀರ್ತಿಸ್ತನತಟಘುಸ್ಯುಣಾಲೇಪಸಂಕ್ರಾಂತಸಾರ-

ಸ್ಥಾರಾವೋದಾಭಿಲಾಷೋನ್ನಮಿತಪೃಥುಫಣಾಚಕ್ರವಾಳಾಭಿರಾಮಃ |
ಪ್ರಾಯಃ ಪ್ರೇಯಃಪಟೀರದ್ರುಮವಿಟಪಧಿಯಾ ಶ್ಲಿಷ್ಯಪಕ್ಷೀಂದ್ರಬಾಹುಃ
ವ್ಯಾಹನ್ಯಾದಸ್ಮದೀಯಂ ವೃಜಿನಭರಮಸೌ ಬೃಂದಶೋ ದಂದಶೂಕಃ || ೪೩ ||

ಗ್ರಸ್ತಾನಂತರ್ನಿವಿಷ್ಟಾಫ ಫಣಿನ ಇವ ಶುಚಾ ಗಾಢಮಾಶ್ಲಿಷ್ಯದುಃಖ್ಯೃ
ಕ್ಷುಣ್ಣಾನೇಕಃ ಸ್ವಬಂಧೂಃ ಕ್ಷುಧಮಿವ ಕುಪಿತಃ ಪೀಡಯೃ ವೇಷ್ಯನೇನ |
ವ್ಯಾಳಸ್ತಾಕ್ಷೋದರಸ್ಥೋ ವಿಪುಲಗಳಗುಹಾವಾಹಿಪೂತ್ಕಾರವಾತ್ಯಾ-
ಪೌನಃಪುನ್ಯೇನ ಹನ್ಯಾತ್ ಪುನರುದರಗುಹಾಗೇಹವಾಸ್ತವ್ಯತಾಂ ನಃ || ೪೪ ||

ಗಾಢಾಸಕ್ತೋ ಗರುತ್ಮತ್ಕಟಿತಟನಿಕಟೇ ರಕ್ತಚಂಡಾತಕಾಂಕೇ
ಫಕ್ತತ್ಕಾಂಚೀಮಹಿಮ್ನಾ ಫಣಮಣಿಮಹಸಾ ಲೋಹಿತಾಂಗೋ ಭುಜಂಗಃ |
ಸತ್ತಾಸಾಂಸಿದ್ಧಿಕಂ ನಃ ಸಪದಿ ಬಹುವಿಧಂ ಕರ್ಮಬಂಧಂ ನಿರುಂಧ್ಯಾತ್
ವಿಂಧ್ಯಾದ್ಯಾಲೀನಸಂಧ್ಯಾಘನಘಟಿತತಟತ್ಕಾಂತಿಚಾತುರ್ಯಧುರ್ಯಃ || ೪೫ ||

ಅದ್ಭುತವರ್ಣಕಃ

ವೇಗೋತ್ತಾನಂ ವಿತಾನಂ ವೃಜನಮನುಗುಣಂ ವೈಜಯಂತೀ ಜಯಂತೀ
ಮಿತ್ರಂ ನಿತ್ಯಾಭ್ಯಮಿತ್ರಂ ಯುಧಿ ವಿಜಯರಥೋ ಯುಗ್ಯಯೋಗಾನಪೇಕ್ಷಃ |
ದಾಸೋ ನಿಷ್ಪರ್ಯುದಾಸೋ ದನುತನಯಭಿದೋ ನಿಃಸಹಾಯಃ ಸಹಾಯಃ
ದೋಧೂಯೇತಾಸ್ಮದೀಯಂ ದುರಿತಮಧರಿತಾರಾತಿಪಕ್ಷೈಃ ಸ್ವಪಕ್ಷೈಃ || ೪೬ ||

ಉಕ್ಷಾ ದಕ್ಷಾಂತಕಸ್ಯ ಸ್ಪಲತಿ ವಲಜಿತಃ ಕುಂಜರಃ ಖಿಂಜರೀತಿಃ
ಕ್ಲಾಂತೋ ಧಾತುಃ ಶಕುಂತೋಽನುಗ ಇತಿ ದಯಯಾ ಸಾಮಿರುದ್ಧಸ್ಯದೋಽಪಿ |
ಗ್ರಾಹಗ್ರಸ್ತದ್ವಿಪೇಂದ್ರಕ್ಷತಿಭಯಚಕಿತಾಕುಂಠವೈಕುಂಠಚಿಂತಾ-
ನಾಸೀರೋದಾರಮೂರ್ತಿನರ್ಕವಿಹತಯೇ ಸ್ತಾದ್ವಿಹಂಗೇಶ್ವರೋ ನಃ || ೪೭ ||

ವೇಗೋದ್ವೇಲಃ ಸುವೇಲೇ ಕಿಮಿದಮಿತಿ ಮಿಥೋ ಮಂತ್ರಿತೋ ವಾನರೇಂದ್ರೈಃ
ಮಾಯಾಮಾನುಷ್ಯಲೀಲಾಮಭಿನಯತಿ ಹರೌ ಲಬ್ಧಸೇವಾವಿಶೇಷಃ |

ವೈದೇಹೀಕರ್ಣಪೂರಸ್ತುಬಕಸುರಭಿಣಾ ಯಃ ಸಮಾಶ್ಲೇಷಿ ದೋಷ್ಣಾ
ತೃಷ್ಣಾಪಾರಿಪ್ಲವಾನಾಂ ಸ ಭವತು ಗರುಡೋ ದುಃಖವಾರಿಪ್ಲವೋ ನಃ || ೪೮ ||

ದುಗ್ಧೋದನ್ವತ್ಪ್ರಭೂತಃ ಸ್ವಕಮಹಿಮಪೃಥುವಿಷ್ಣುನಾ ಕೃಷ್ಣನಾಮ್ನಾ
ಪಿಂಠಾಕಲ್ಪಾನುಕಲ್ಪಃ ಸಮಘಟಿ ಸುದೃಢೋ ಯತ್ಪ್ರದಿಷ್ಟಃ ಕಿರೀಟಃ |
ವೀರೋ ವೈರೋಚನಾಸ್ತ್ರವ್ರಣಕಿಣಗುಣಿತೋದಗ್ರನಿರ್ಘಾತಘಾತಃ
ಸಂಘಾತಂ ಸರ್ಪಘಾತೀ ಸ ಹರತು ಮಹತಾಮಸ್ಮದತ್ಯಾಹಿತಾನಾಂ || ೪೯ ||

ರುಂಧ್ಯಾತ್ ಸಂವರ್ತಸಂಧ್ಯಾಘನಪಟಲಕನತ್ಪಕ್ಷವಿಕ್ಷೇಪಹೇಲಾ-
ವಾತೂಲಾಸ್ಥಾಲತೂಲಾಂಚಲನಿಚಯತುಲಾಧೇಯದೈತೇಯಲೋಕಃ |
ಆಸ್ಮಾಕೈಃ ಕರ್ಮಪಾಕೈರಭಿಗತಮಹಿತಾನೀಕಮಪ್ರತ್ಯನೀಕೈಃ
ದೀರ್ಘ ದಿವ್ಯಾಪದಾನೈರ್ಧನುಜವಿಜಯಿನೋ ವೈಜಯಂತೀಶಕುಂತಃ || ೫೦ ||

ಯತ್ಪಕ್ಷಸ್ಥಾ ತ್ರಿವೇದೀ ತ್ರಿಗುಣಜಲನಿಧಿರ್ಲಂಘ್ಯತೇ ಯದ್ಗುಣಜ್ಞೈಃ
ವರ್ಗಸ್ಮೈವರ್ಗಿಕಾಣಾಂ ಗತಿಮಿಹ ಲಭತೇ ನಾಥವದ್ಯತ್ಸನಾಥಃ |
ತ್ರೈಕಾಲೋಪಸ್ಥಿತಾತ್ ಸ ತ್ರಿಯುಗನಿಧಿರಘಾದಾಯತಾತ್ ತ್ರಾಯತಾಂ ನಃ
ತ್ರಾತಾನೇಕಸ್ತ್ರಿದಾಮ್ನಸ್ಮಿದಶರಿಪುಚಮೂವೋಹನೋ ವಾಹನೇಂದ್ರಃ || ೫೧ ||

ಸೈಕಾಂ ಪಂಚಾಶತಂ ಯಾಮತನುತ ವಿನತಾನಂದನಂ ನಂದಯಿಷ್ಯತ್
ಕೃತ್ವಾ ಮೌಳೌ ತದಾಜ್ಞಾಂ ಕವಿಕಥಕಘಟಾಕೇಸರೀ ವೇಂಕಟೇಶಃ |
ತಾಮೇತಾಂ ಶೀಲಯಂತಃ ಶಮಿತವಿಷಧರವ್ಯಾಧಿದೈವಾಧಿಪೀಡಾಃ
ಕಾಂಕ್ಷಾಪೌರಸ್ತ್ಯಲಾಭಾಃ ಕೃತಮಿತರಫಲೈಸ್ತಾಕ್ಷ್ಯಕಲ್ಪಾ ಭವಂತಿ || ೫೨ ||

|| ೫೩ ಶ್ರೀಗರುಡಪಂಚಾಶತ್ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||